

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 108 (7669) | Серада, 14 чэрвеня 1944 г. | Цана 20 к.

Таварыш Сталін аб утаржэнні саюзных войск у Паўночную Францыю. (1 стар.)
Ад Совецкага Інформбюро.
3 аператыўнай зводкі за 13 чэрвеня. (1 стар.)
В. Каратышэўскі. — Радасць вольнай працы (2 стар.)
Е. Гурскі. — Раступь будыны, арганізуюцца фермы. (2 стар.)

А. Бялевіч. — Як толькі вясеннія гусі... — Верш. (2 стар.)
Зводка аб ходзе слябы яравых па 10 чэрвеня. (2 стар.)
С. Шарамет. — Звенні на праполцы. (2 стар.)
А. Кудраўдаў. — Летнія парыхтоўкі лесу. (3 стар.)
А. Князеў. — Сама рыба не прыплыве... (3 стар.)
Міх. Хрысціч. — Марына. (3 стар.)

Новая праграма Беларускага Дзяржаўнага ансамбля (4 стар.)
Замежны друк аб наступленні савецкіх войск на карэльскім перашэйку. (4 стар.)
Паведамленні штаба вярхоўнага камандавання экспедыцыйных сіл саюзнікаў. (4 стар.)

Хутчэй узараць папары!

У калгасах рэспублікі дасяваюцца познія культуры, ідзе праполка пасеваў. На Палессі пачалася касьба сенажаціў. Перамагаючы цяжкія ваеннага часу, калгаснае сялянства вызваленыя раёнаў Беларусі, не шкадуючы сіл, аднаўляе разбураную ворагам гаспадарку, змагаецца за высокі ўзровень ураджаю. Добрасумленнай працай на палях калгаснікі дапамагаюць гераічнай Чырвонай Арміі хутчэй вызваліць усю савецкую зямлю і дабіць параненага фашыскага зверу ў яго ўласнай бясплозе.

Праз некалькі дзён калгасы прыступяць да масавай касьбы сенажаціў, а там падасее ўборка ўраджаю. Ад кіраўнікоў калгасаў патрабуецца цяпер выключная наваротлівасць, умение так арганізаваць справу, каб кожная сельскагаспадарчая работа выконвалася своєчасова. Разам з гэтым трэба ўжо цяпер думаць аб ураджаю будучага года.

Адным з важнейшых мерапрыемстваў барацьбы за ўраджаю будучага года з'яўляецца своєчасовае ворыва папараў і ўтрыманне іх у чыстым, пухлым стане. Рана правядзеш ворыва папараў, а потым на працягу ўсяго лета будзеш утрымліваць іх у чыстым стане — значыць на полі не будзе пустазелля, глеба набярэцца вільгаці і спажывуных матэрыяў, будзе ўраджаю.

Вось чаму партыя і ўрад надаюць такое вялікае значэнне папарам. Выконваючы ўказанні партыі і ўрада, перадавыя калгасы даўно пачалі ворыва папараў. На ворыва папараў пераклучаны трактарны парк Рудакоўскай, Хойніцкай, Прапойскай, Касцюковіцкай і многіх іншых МТС. Трактарысты Прапойскай МТС (дырэктар тав. Захараў) абавязаліся на веснавым ворыве і папарах даць не менш як па 350 гектараў на кожны 15-сільны трактар. Трактарны парк гэтай МТС узараў ужо каля 500 гектараў папараў.

Але ў большасці калгасаў да ворыва папараў яшчэ не прыступілі. Праходзяць найлепшыя тэрміны, а ў такіх раёнах як Лоеўскі, Чэрыкаўскі, Краснапольскі і некаторых іншых яшчэ толькі думаюць прыступіць да ворыва папараў.

Пераважная большасць калгасаў цяпер мае магчымасць пераклучыць на ворыва папараў усе жывое цягло. Аднак гэта не ўсюды робяць. Чаго варты такі факт: у калгасах Янаўскага сельсавета, Месіслаўскага раёна, даўно закончана сляба. Коні гуляюць, а ворыва папараў не праводзіцца.

Кіраўнікі раёнаў, работнікі зямельных органаў, старшыні калгасаў павінны зразумець, што адкладваць далей гэту важнейшую работу нельга. Трэба неадкладна мабілізаваць увесь трактарны парк МТС і ўсе жывое цягло. Закончыць ворыва папараў у самыя бліжэйшыя дні, узараць іх добраякасна, на поўную глыбіню, без аграхаў — неадкладная задача калгасаў нашай рэспублікі.

Разам з гэтым трэба падумаць аб угнаеннях пад азімня. Увесь гной, які застаўся пасля веснавой слябы, трэба скарыстаць на ўгнаенне папараў. Адначасова трэба шырока ўжываць перапрэлы торф, рачны і вазёрны іл і іншыя мясцовыя ўгнаенні. Угнаенне ўнасіць у глебу трэба пад ворыва.

Узараны папар патрабуе далейшага догляду. Ён павінен увесь час утрымлівацца ў чыстым ад пустазелля выглядзе, па меры неабходнасці павінен рыхліцца. Толькі так апрацаваўшы і ўгнойны папар, можна быць упэўненым, што высокі ўраджаю азімых будзе забяспечаны.

На веснавой слябе ў калгасах многія аратыя паказалі выдатныя ўзоры працы. Правільна скарыстоўваючы цягло, яны сістэматычна перавыконвалі нормы выпрацоўкі. Вонят лепшых аратых павінен быць шырока скарыстаць на ворыве папараў.

Узорна даглядаючы пасевы, рыхтуючыся да касьбы сенажаціў і ўборкі ўраджаю, калгасы павінны разам з гэтым у самыя бліжэйшыя часы правесці ворыва папараў. Прамы абавязак машына-трактарных станцый сур'ёзна дапамагчы калгасам хутчэй і лепш правесці гэту важнейшую справу. Своечасовай і добраякаснай апрацоўкай папараў створым трывалую базу для высокага ўраджаю будучага года.

Аб дні аб'яднаных нацый

У бягучым годзе, таксама як і ў 1942 і 1943 г. г., 14 чэрвеня з'яўляецца днём дэманстрацыі салідарнасці Аб'яднаных нацый у іх агульнай барацьбе супраць агрэсіі. Адзначаючы гэты дзень, Совет Народных Камісарыяў СССР прапанаваў усім савецкім дзяржаўным установам

14 чэрвеня г. г. узяць на сваіх будынках дзяржаўны сцяг Саюза Савецкіх Соцыялістычных Рэспублік у чэсці Вялікабрытаніі, Злучаных Штатаў Амерыкі і іншых Аб'яднаных нацый, якія таксама судаведным чынам адзначаюць гэты знамянальны дзень.

Таварыш Сталін аб утаржэнні саюзных войск у Паўночную Францыю

На пытанне карэспандэнта „Правды“, як адэньвае таварыш Сталін высадку дэсанта саюзнікаў у Паўночнай Францыі, таварыш Сталін адказаў наступнае:

„Падводзячы вынікі сямідзённых баёў вызваленчых войск саюзнікаў па ўтаржэнню ў Паўночную Францыю, можна без хістанняў сказаць, што шырокае фарсіраванне Ла-Манша і масавая высадка дэсантных войск саюзнікаў на поўначы Францыі, — удаліся поўнасьцю. Гэта — несумненна бліскучы поспех нашых саюзнікаў.

Нельга не прызнаць, што гісторыя войн не ведае другога падобнага мерапрыемства па шыры-

ні замысла, грандыёзнасці маштабаў і майстэрству выканання.

Як вядома „непераможны“ Напалеон у свой час ганебна праваліўся са сваім планам фарсіраваць Ла-Манш і захапіць Брытанскія востравы. Істэрык Гітлер, які два годкі выхваляўся, што ён правядзе фарсіраванне Ла-Манша, не рызыкнуў зрабіць нават спробу ажыццявіць сваю пагрозу. Толькі брытанскім і амерыканскім войскам удалося з чэсцю ажыццявіць грандыёзны план фарсіравання Ла-Манша і масавай высадкі дэсантных войск.

Гісторыя адзначыць гэту справу, як дасягненне вышэйшага парадку“.

Ад Совецкага Інформбюро

3 аператыўнай зводкі за 13 чэрвеня

На працягу 13 чэрвеня на Карэльскім перашэйку нашы войскі працягвалі весці наступальныя баі, у ходзе якіх авалодалі некалькімі апорнымі пунктамі праціўніка і сярод іх Сцякляная, Кекрола, Ронукюлла, Вехмойнен, Сійранымкі.

На астатніх участках фронту без змен. За 12 чэрвеня на ўсіх франтах у наветраных баях і агнём знішчаны збіта 12 самалётаў праціўніка.

На Карэльскім перашэйку нашы войскі працягвалі наступленне. Савецкія часці падаўляючы супраціўленне фінцаў, якія заселі ў доўгачасовых абарончых збудаваннях і шырока развітых палёвых умацаваннях, з баямі прасоўваліся наперад. Часці Н-скага злучэння, авалодаўшы некалькімі апорнымі пунктамі, захапілі 34 гарматы, 48 мінамётаў, 44 кулямёты, 500 вінтовак, 11 складаў з боепрыпасамі і харчаваннем і іншыя трафеі.

Рассяяна і часткай знішчана да палка пяхоты праціўніка. На другім участку падраздзяленне старшага лейтэнанта Мартынава абыйшло вельмі ўмацаваныя пазіцыі. Ударам з фланга і з фронту гэтыя пазіцыі ачышчаны ад фінцаў.

Наша авіяцыя ў неспрыяльных метэаралагічных умовах працягвала нанасіць удары па камунікацыях і рэзервах фінцаў, якія падыходзілі да лініі фронту.

На працягу дня савецкія лётчыкі разбілі 2 паравозы, 70 вагонаў, знішчылі больш 80 аўтамашын і падавілі агонь 12 артылерыйскіх батарэй праціўніка.

На паўночным захад ад гор. Новааскольнікі разведчы атрад пад камандаваннем капітана Клімчук пасля кароткага артылерыйскага налёта ўварваўся ў размяшчэнне немцаў. У жорсткім баю савецкія разведчыкі знішчылі больш роты гітлераўцаў, знішчылі дзве гарматы, ўзарвалі два бліндажы і наглядальны пункт. Разведчыкі захапілі ў палон 12 немцаў і вярнуліся ў сваё размяшчэнне.

Як цяпер стала вядома, у баях у раёне на поўнач ад Яссы вызначыўся чырвонаармеец Смішчук Раман Сямёнавіч.

4 чэрвеня на адным участку нашы падраздзяленні былі атакаваны 25 танкамі праціўніка. Стварылася вельмі цяжкая становішча. Тав. Смішчук пад агнём праціўніка выбег з гранатэі насустрэчу нямецкім танкам. Метка кінуўшы адну за другой некалькі супрацьтанкавых гранат, ён падбіў 3 нямецкія танкі. Астатнія варожыя танкі адышлі, але за тым зноў атакавалі пазіцыі падраздзялення. Чырвонаармеец Смішчук у час гэтай атакі гранатамі падбіў яшчэ тры танкі. Такім чынам усяго ў ходзе боя тав. Смішчук знішчыў 6 танкаў.

Група партызанскіх атрадаў, якія дзейнічаюць у Лёвюскай абласці на працягу тдня пусціла пад адрас 9 воінскіх эшалонаў праціўніка. Разбіта многа вагонаў і платформ. Атрад вальнскіх партызан днямі вёў жорсткі бой супраць батальёна нямецкай пяхоты. Савецкія патрыёты нанеслі праціўніку вялікія страты, а за тым умелым манёврам вышлі з бою.

Палонны салдат 10 фінскай пяхотнай дывізіі Олаві Тайхонен расказаў: „урад Фінляндыі завёў краіну ў тупік. Пачаўшы злачынную вайну супраць Совецкага Саюза на баку Германіі, паны з Хельсінкі многа шумелі аб стварэнні „Вялікай Фінляндыі“. Нам гаварылі, што пасля перамогі кожны ўдзельнік вайны, які гэтага жадае, атрымае вялікі ўчастак зямлі і лесу ў Карэліі. З мінулага году аб гэтым перасталі гаварыць. Усім ужо стала ясна, што Германія вайну прайграла. Салдаты лічаць далейшае супраціўленне бескарысным і безсэнсавым.

Мірныя ўмовы, прапанаваныя савецкім урадам ураду Фінляндыі, шырока абмяркоўваліся ў салдацкім асяроддзі. Большасць салдат нашага батальёна лічыла, што гэтыя ўмовы ўпаўне прыемлімы.

Мы спадзяваліся, што фінскі ўрад скарыстае зручны выпадак, парве з Германіяй і заключыць мір. Аднак, нашы надзеі не апраўдаліся. Паны з Хельсінкі здрадзілі сваёй краіне і фінскаму народу. Адхіленне савецкіх умоў міру выклікала незадавальненне салдат“.

Радасць вольнай працы

Вакол калгаса — лес. Чэрвень-стае сонца, выглядаючы з-за густой сіння зялёнага ельніку, увесь дзень палівае цеплынёй ураджайныя нівы. Добра ўзнямаюцца ў гэтым годзе азімыя, густое высокае жыта каласіцца.

Весела цяпер на калгасных палях. Быццам мак, парасцяныя сіннімі, чырвонымі касінкамі калгасніц. Сяўба яравых падыходзіць да завяршэння. Засталося яшчэ некалькі направаў, каб засеяць апошнія гектары позніх культур.

На сонцы блішчыць сталь плугоў. Пяць пар коней ходзяць у плугах, за імі калгасніцы садзяць будубу. Лепшы араты калгаса Валенціна Дэйч узорвае свой трышчыты гектар за гэту вяспу. Да сяўбы яна прапавала конюхам. Пасля гаспадарання фашыстаў у калгасе засталася два кані. З вялікімі цяжкасцямі калгаснікі набылі яшчэ 9 коней, якія былі вельмі знясілены. Два месяцы даглядала коней Валенціна Дэйч, пакуль яны сталі гадзімі, моцнымі.

На краю поля, ля самага лесу, содзіць бульбу комсамольскае з'яно. Маладыя дзяўчаты Елена Глогава, Зіна Брузгул, Ольга Страйцова і Вера Міранкова пачалі з Зояй Таранчына ледзь паспяваючы за аратым старым калгаснікам Вакаравым.

— Мы прыялі Фёдора Захаравіча ў комсамольцы, ён добра стараецца, — жартуюць дзяўчаты. Яму падабаецца, што яго прапуцяваць. Адказваючы жартам на жарт, ён усміхаецца ў сіваю бараду і яшчэ бадзёрай пацмоквае на коней.

У лесе чуюцца гулкі стук сякер. Нядаўна там гучэлі стрэлы — адзіночныя і залпавыя. Партызанамі данамагалі Чырвонай Арміі вызваліць родныя палі. Усе, хто цяпер тут працуе, хаваліся ў лясным гущыні, каб немцы не пачалі ў няволю. Цяпер лес звільняе галасамі людзей. Жонкі франтавікоў Надзежда Эзерыя, Марыя Кісялёва, Ольга Шаўцова і іншыя рыхтуюць дэсаматэрыял для будаўніцтва жыллагадоўчай фермы.

У калгасе захавалася некалькі кароў, з іх адна швіцкай пароды. Апрача таго за жыллай ва ўсходняй абласці Саюза паехалі прадстаўнікі калгаса. Цяпер калгаснікі рыхтуюць памяшканне для жыллы.

Многа работы прыдзецца яшчэ выканаць калгаснікам «Яўна-Дзіве», каб дасягнуць даваеннага добрабыту. Аб былым багацці і славе калгаса любячы ўспамінаюць не толькі старыя, але і маладыя. Усе ганарацца ўдзелам калгаса на працягу некалькіх год ва Усесаюзнай сельскагаспадарчай вы-

стаўцы. Калгас быў занесены ў Ганаровую Кнігу і ўзнагароджаны дыпламам другой ступені.

— Слава пра наш калгас дала ішла, — расказвае старшыня арцэлі Марыя Якаўлеўна Глогава. — Вы падумаеце толькі, на адзін прападзень нашы калгаснікі атрымлівалі 3 кілаграмы хлеба, 12 кілаграмаў бульбы, 3 рублі грошай. А мёд, а гародніна? Усяго ў нас было ў поўным дастатку. Выдатная пасека, добрая ферма былі ў калгасе. За добрую работу ў калгасе мне, радавой калгасніцы, новы дом пабудавалі. Наша дзярка Паўліна Дэйч срэбраную медаль заслужыла, удзельнічала ў выстаўцы. Аўтамашыну і матцыклі меў наш калгас.

Вечарам над лесам плывуць песні калгаснікаў, якія вяртаюцца з працы. Песні простыя, праяныя беларускія песні. Але гэтыя старыя народныя спевы кожнаму, хто іх пачуе і слухае, гавораць аб новым. Аб вялікай перамозе працоўнага народа, які перажыў чорныя годкі фашысцкага палону, — апавяшчаюць яны. Радасць за свабодна і карысна пражыты дзень гучыць у гэтых песнях. І вера, непахісная вера ў жыццё, у яго светлую будучыню.

Васіль НАРАТЫШЭУСКІ.

Калгас «Яўна-Дзіве»,
Лёзненскі раён.

Як толькі вясеннія гусі...

Абвешчана пёўнямі поўнач.
Прывольна пад соснамі спаць.
І сніцца — плыву я на чоўне,
Гайдаю вазёрную гладзь.

І зоркі, як плотні жывыя,
Трапечуць пад вузкім чаўном.
І гаснуць туманы сівыя,
І ранак махае крылом.

— Дзень добры!
— Дзень добры, світанне! —
Гукае вазёрны прастор,
І ў цёмназеляным убранні
Гамоніць пад ветрамі бор:

І ў човен б'юць звонкія хвалі,
І сіні бунтуецца плёс,
І чуюцца посвісты сталі
Блакiтных, навостранных нос.

Паспелыя звонаць арэхі
Ля жоўтых лісічных нор.
І цягне пад родныя стрэхі
На пыльны, на бацьняўскі двор.

— Дзень добры!
Дзень добры, хачіна!
Стаіш ты і ў думах і ў снах.
Я той-жа дарогай-пуцінай
Прыду пад твоей гонтавы дах.

Я сэрцам, душой беларуса
Люблю мой зялёны прастор.
Я знаю,
Я веру —
Вярнуся,
Як толькі вясеннія гусі
Нап'юцца з бліскучых вазёр.
Антон БЯЛЕВІЧ.

Растуць будынкі, арганізуюцца фермы

Вялікія страты нанеслі калгасам нашага раёна нямецка-фашысцкія захопнікі. Яны спалілі і разбурылі 56 канюшань, 27 кароўнікаў, 38 цялятнікаў, 27 птушкармаў, 1.700 дамоў калгаснікаў і многа іншых будынкаў. Спалены ўсе дамы калгаснікаў вёскі Альшоў, Елавецкага сельсовета. Тут без прытулку засталася больш 100 сем'яў. Таксама былі спалены і такія вёскі, як Бярозкі, Баханы.

З першых дзён вызвалення калгаснае сялянства пачало аднаўляць знішчаныя ворагам будынкі. Асабліва цяпер, калі раён закончыў веснавую сяўбу, будаўніцтва ў калгасах набывае шырокія памеры. Выкарыстоўваючы мясцовыя рэсурсы, калгаснікі будуць памяшканні для жыллы, свірны, дамы.

Цяпер у калгасах адноўлена і прыстасавана 82 канюшні, 52 кароўнікі, 25 свінарнікаў, 30 аўчарань, пабудаваны 124 новыя дамы калгаснікаў. Апрача таго на працягу лета будзе яшчэ пабудавана 21 канюшня, 8 кароўнікаў, 25 свінарнікаў і многія іншыя будынкі.

Вялікая работа праведзена на аднаўленню грамадскай жыллагадоўлі. Для калгасных фермаў калгаснікі закантрактавалі 1.495 цялят пры плане 1.010. У калгасе «3-ці Інтэрнацыянал» пабудаваны кароўнік, у якім цяпер стаіць 35 галоў буйнай рагатай жыллы. Ферма хутка павялічыцца. У 60 калгасах арганізаваны фермы хатняй птушкі. У 8 калгасах адноўлены пасекі, на якіх налічваецца 128 пчоласем'яў.

З усходняй абласці Саюза для калгасаў раёна завозіцца 2.180 галоў буйнай рагатай жыллы, 5.140 галоў авечак, 2.025 свіней і 5.000 штук рознай птушкі. Гэта братняя дапамога калгасам нашага раёна патхне калгаснікаў на хутэйшае аднаўленне грамадскай гаспадаркі, на яшчэ лепшую работу. Пройдзе нямнога часу і калгасы нашага раёна поўнасна адновіць зруйнаваныя ворагам будынкі. На папільшчых вырастуць вёскі, на сенажазях будуць пасвіцца табуны жыллы.

Е. ГУРСКІ,
сакратар Хоцімскага
РК КП(б)Б.

Дапамагаюць аднаўляць калгасныя фермы

БРЫЧАЎ, 12 чэрвеня. (БЕЛТА). У калгасах Магілёўскай абласці аднаўляюцца малочна-тварныя фермы. Вялікую дапамогу ў гэтай справе аказваюць комсамольцы. Калі брыгады будаўнікоў вышлі на працу, комсамольцы сваім асабістым прыкладам узначалілі спаробніцтва.

Па ініцыятыве комсамольцаў Магілёўшчыны яшчэ ў лютым была праведзена кантрактацыя жыллы. Зараз калгаснікі пачалі

здаваць на малочна-тварныя фермы закантрактаваную жылду — кароў і маладняк, які вырастцілі ў гэтым годзе. Па аднаму толькі Клімавіцкаму раёну з дапамогай комсамольцаў было закантрактавана для калгасных жыллагадоўчых ферм 3.058 цялят, 548 янят і 95 свіней. Для калгаса імені Святлова закантрактавана 23 цяляці, з іх палова ўжо здадзена ферме.

П а р э с п у б л і ц ы

БРАГІН. Калгас «Усходняя зара» аднаўляе пасеку. Ёсць чатыры вулі з пчоламі. Апрача таго 6 пчоласем'яў для калгаснай пасекі здалі калгаснікі.

* * *

ЦЕРАХОЎКА. Паміж Маркавічкім, Паддубранскім, Пракопаўскім сельсоветаў, Пролетарскай МТС і раённым цэнтрам устаноўлена тэлефонная сувязь. Хутка будзе закончана тэлефонізацыя яшчэ чатырох сельсоветаў.

У вызваленых раёнах рэспублікі працуе 38 дзяржаўных ашчадніц. Надзвычай хутка расце сума ўкладаў. Толькі за першую палову другога квартала працоўныя адалі дзяржаве на захаванне 2 мільёны 892 тысячы рублёў.

* * *

Калегія Народнага Камісарыята Асветы БССР устанавіла Кнігу гопару. У яе заносіцца работнікі школ, хат-чыталень і бібліятэк, якія ўзорна наладзілі палітасветную работу.

Звенні на праполцы

Палеткі калгаса імені Тальмана, Мозырскага раёна, радуецца божа земляроба. Дружна кусяцца ярына, абцяваючы высокі ўраджай. Асабліва добра расце ячмень на ўчастку з'яна Любы Шчэрбінай, якая мяркую сабраць з гектара па 100 пудоў зерня.

Разам з ростам зернавых на палях з'явілася пустазелле. Яно пераахаджае развіццё культурных раслін, высомтваючы з глебы пажыўныя матэрыялы. Таму ўсе калгасніцы вышлі на барацьбу з пустазеллем. Члены з'яна Любы Шчэрбінай прапалолі 13 гектараў. Рост ярыны на гэтым участку значна паскорыўся.

Любоўна даглядае свой участак ільну з'яна Жэні Шумок з калгаса «Першае мая». Сяўба праведзена за тры дні, па добра ўгноенай глебе. Цяпер з'яна заканчвае першую праполку і робіць падкормку мясцовымі ўгнаеннямі.

— Мы разводзім пюпел і птушныны памёт і гэтым растварам

падкармливаем свой лён-даўгунец, — гаворыць тав. Шумок. — Лён хутка набірае сілы і становіцца аж сінім.

Дружна ідзе праполка ў некалькіх калгасах Калінкавіцкага раёна. Занявалі добрага догляду за пасевамі з'яўляюцца звенні высокіх ураджалёў. Вось звяно Фёдора Купрыенкі з калгаса імені Чапаева. Яно змагаецца за ступодовы ўраджай пшаніцы. На высокім аграцэхнічным узроўні члены звяна правялі сяўбу, а зараз яны заканчваюць праполку.

Гэтае звяно спаробнічае са звяном Андрэя Целяша з калгаса «Чырвоны сцяг», якое таксама паспяхова праводзіць праполку. 18 гектараў ярыны праполата звеннямі калгаса імені Баганоўіча.

З кожным днём у калгасах павялічваецца колькасць праполатых гектараў яравых.

Сцяпан ШАРАМЕТ.

МОЗЫР. (Наш нар.).

Распачалі касьбу

МОЗЫР. (Наш нар.). Шырока разлажліся лугі калгаса імені Тальмана, Брагінскага раёна. Травы выраслі густыя і сакавітыя. Гэта радуе калгаснікаў, якія імкнуцца забяспечыць грамадскую жыллагадоўлю добрымі кармамі.

Маўклівыя дасюль лугі цяпер ажылі, напоўніліся зычным гоманам людзей. 8 звенняў вышлі на касьбу — пераважна жанчыны. За два дні брыгада Ефіма Ціханчука скасіла першыя восем гектараў.

Распачалі касьбу і другія калгасы абласці. 11 гектараў лугу скошана ў калгасе «Пролетарый», Хойніцкага раёна. Праз некалькі дзён на Палесці ўсюды пачнецца ўборка сенажацей.

— О —

Аднаўляецца зоатэхнікум

КЛІМАВІЧЫ. (Наш спец. нар.). Тут аднаўляецца Клімавіцкі зоатэхнікум, які будзе рыхтаваць кадры зоатэхнікаў і жыллаводаў. Зараз тэхнікум праводзіць набор студэнтаў на першы курс.

— О —

Масавая праполка пасеваў

УВАРАВІЧЫ, 12 чэрвеня. (БЕЛТА). Ва ўсіх калгасах раёна распачалася праполка пасеваў. Калгаснікі сельгасарцэлі «Чырвоная Беліца» прапалолі ўсю пшаніцу. Усяго па раёну ачышчана ад пустазелля звыш 500 гектараў.

Пачалася падрыхтоўка да касавіцы — ствараюцца брыгады каспоў, рамантуецца інвентар.

З В О Д К А

АБ ХОДЗЕ СЯЎБЫ ЯРАВЫХ ПА ВЫЗВАЛЕННЫХ АБЛАСЦЯХ БЕЛАРУСКОЙ ССР НА 10 ЧЭРВЕНЯ 1944 ГОДА (у процантах)

У т м л і к у

Назва абласцей	Засяна яравых	зернавых і бабовых	тэхнічных	бульбы	гародніна	бяскароўныя траў і кармавыя каранёвыя
Палеская	102,2	110,1	51,6	99,8	50,0	47,6
Гомельская	90,5	94,2	67,5	92,4	73,0	35,0
Магілёўская	85,3	86,6	75,2	93,4	19,6	24,0
Віцебская	61,7	96,6	23,7	20,0	18,0	—
Разам па БССР	90,0	95,4	61,2	92,1	48,9	30,1

СПРАВАЗДАЧНА-ЭКНАМІЧНЫ АДДЕЛ НАРКАМЗЕМА БССР

Летнія нарыхтоўкі лесу

Перад ляснымі работнікамі Беларускай пастаўлена вялікая задача — даць лес для мацавання шахт Данбаса, будаўнічы лес і піламатэрыялы для аббудовы прадпрыемстваў рэспублікі.

У першым квартале гэтага года прадпрыемствы Наркамлеса БССР справіліся з выкананнем плана на нарыхтоўцы лесу для Данбаса. Але ў другім квартале справы абстаяць горш. Гэта гаворыць аб тым, што дасягнутыя поспехі не замацаваны, што не ўсё нашы камандны састаў зразумелі важнасць задання. Асобныя кіраўнікі мірацца з фактамі адставання.

Зрываецца праграма другога квартала ў Чарыкаўскім леспрамгасе (дырэктар тав. Зяноўч), дзе на 5 чэрвеня план вывазкі лесу выканан усяго толькі на 5 процантаў. На 2 проценты выканаў план вывазкі лесу Нараўлянскі леспрамгас (дырэктар тав. Тоўсіцкі). Вельмі адстаюць Рачыцкі і Бабіцкі леспрамгасы.

Дырэктары леспрамгасаў і кіраўнікі трэстаў не забяспечылі правядзенне ў жыццё ўрадавай паставы і загадаў Наркамата лясной прамысловасці БССР аб арганізацыі выхаду сезонных рабочых у лес, будаўніцтва кругляжных дарог, а таксама правільным выкарыстоўванні сталых рабочых. Трэба адзначыць, што раённыя і абласныя партыйныя і савецкія арганізацыі своечасова не дапамаглі леспрамгасам цягавай сілай. На Магілёўскай абласці, замест 250 возчыкаў, на 5 чэрвеня працавала ўсяго толькі 49; на Гомельскай абласці — замест 280 працуе толькі 50. Церахоўскім, Кармянскім, Кры-

чаўскім і Клімавіцкім раёнах на 1 чэрвеня не вывезена амаль ніводнага кубаметра лесу.

У нас яшчэ мала ўвагі надаюць будаўніцтву і эксплуатацыі кругляжных дарог. А на такіх дарогах у Чачэрскім леспрамгасе (дырэктар тав. Эльперын) ужо вывозяць у дзень па 12 кубаметраў драўніны з дзялянкі. Нядрэнна працуюць на кругляжных дарогах і ў Гомельскім леспрамгасе. Адсюль вывад: своечасовае будаўніцтва і ўвод у эксплуатацыю кругляжных дарог стварае ўмовы для хутэйшага выканання плана на вывазцы лесу.

Да канца квартала засталіся лічаныя дні. Трэба прыняць усе захады, мабілізаваць усе свае сілы, каб план абавязкова выканаць. Для гэтага ёсць усе магчымасці. Трэба, каб прадпрыемствы, якія атрымалі аўтамашыны, правільна і з поўнай нагрузкай выкарысталі іх на вывазцы лесу. Неабходна ўсё транспарт леспрамгасаў, заняты на розных гаспадарчых работах, зняць і таксама паставіць на вывазку лесу. Неабходна хутэй закончыць будаўніцтва кругляжных дарог, забяспечыць іх ваганеткамі і здаць у эксплуатацыю.

Партыя і ўрад аказваюць вялікую дапамогу лясным арганізацыям. Адкажам на гэтыя клопаты канкрэтнымі справамі! Выкарыстаем усе магчымасці і рэсурсы і дадзім лес краіне ў неабходнай колькасці!

А. КУДРАУЦАУ,
намеснік наркома лясной прамысловасці БССР.

Маладыя стаханаўцы

МОЗЫР, 12 чэрвеня. (БЕЛТА). Паспяхова спляўняюць лес плытамі і баржамі сілаўшчыкі Палесся. На Прыпяці, а потым па Дняпры лес ідзе ў Кіеў, Днепрапятроўск, да шахтаў Данбаса і заводаў поўдня.

На спляў прышла моладзь. Па

ўсяму ўчастку ідзе слава брыгады дзяўчат Паліны Фешчанка. Пядаўна яны атрымалі тэрміновае заданне: выгрузіць на бераг 1.800 кубаметраў лесу. Работу трэба было выканаць за 9 дзён, дзяўчаты выканалі яе на 4 дні раней тэрміну.

МАРЫНА

Дзяўчына ішла ледзь прыкметнымі сцежкамі. Яна спынялася, цяжка дыхаючы. Запыленае хустка збілася з галавы. Банцамі хусткі Марына выпірала вочы. Там, у раённым цэнтры, яна пачула свежую магіду.

Учора немцы занялі раённы цэнтр. Але бандытам нечым было пажывіцца. Задоўга да іх прыходу рабочыя вывезлі на ўсход усе каштоўнасці. Разлаваня немцы ўчынілі расправу. Схаваўшыся ў старой пуні, Марына наглядзала жахлівыя малюнак.

Пад канвоем нямецкіх салдат старыя збіраліся на плошчу. З трывогай глядзелі яны на афіцэра, які аддаваў якіясьці загады па незразумелай для іх мове. Раптам Марына ледзь не страціла прытомнасць: яна ўбачыла, што вядуць яе маці, старую Елену Іванаўну.

Елена Іванаўна выхавала, навучыла пісьменнасці многа людзей. Дзевятнаццаць год яна аддала школе. Апошнія годы гэтай пасівелай жанчыны была дырэк-

тэрам школы. Калі сілы пачалі слабець, яна сказала дачцы:

— Заканчай хутчэй вучобу, Марынка, перадам табе школу. Тады буду спакойная...

Але старая не сукацілася і тады, калі на змену ёй прышла дачка. Як і раней, хадзіла яна паведваць дзяцей, цяпер ужо вучняў яе дзяці. Усе жыхары звалі яе, як свайго чалавека, проста Іванаўнай.

Салдаты адлучылі ад патоўну дзясень чалавек. Маці сярод іх. Марына ўсё зразумела. Яна ўсачыла ўзнятыя аўтаматы, пачула таронкі стрэлы...

На святанні Марына разам з другімі жанчынамі адшуквала сярод трупаў цела маці, пахавала яе і развіталася з людзьмі.

Разведчыкі прынеслі важныя весткі: немцы будуць падвозіць боепрыпасы са станцыі на фронт.

— Колькі машын? — спытаўся камандзір.

— Шаснаццаць.

Яшчэ задоўга да святання партызаны залеглі ля шасе. Усе ні-



ДЗЕЮЧАЯ АРМІЯ

НА ЗДЫМКУ: удзельнік абароны Севастопаля і Одэсы, камандзір падраздзялення тарпедных нацераў, старшы лейтэнант Г. А. Рагачэўскі, які патаніў варожую хутнаходную дэсантную баржу. За баявыя справы ён узнагароджан ордэнам Чырвонага Сцяга і двама ордэнамі Чырвонай Звязды. (Фотахроніка ТАСС).

Поспехі каманды парахода „Амур“

У адказ на першамайскі загад таварыша Сталіна, каманда парахода „Амур“ Дняпра-Дзвінскага ваенна-аднаўленчага кіраўніцтва абавязалася прыкласці ўсе свае сілы і майстэрства, каб лепш і больш дапамагчы фронту. Сваё слова каманда стрымала. Свой план яна выконвае на 120—140 процантаў. „Амур“ бярэ на буксір цяжкаважкія баржы, перакрываючы ўсе тэхнічныя нормы.

Буксіроўка цяжкаважкіх барж для каманды „Амура“ стала заўсёдным з'явішчам. Такіх поспехаў каманда дабілася дзякуючы ўмолам кіраўніцтва вопытнага капітана, дакладнаму догляду механізмаў, гарачаму жаданню каманды зрабіць усё ў імя хутчэйшай перамогі над нямецка-фашысцкімі акупантамі.

Д. РАДЗЕВІЧ,
начальнік аддзела руху ваенна-аднаўленчага атрада № 6.

Сама рыба не прыплыве...

План лову рыбы прадпрыемствамі Белрыбпрома, Белспажыўсаюза і Наркамгандлю не выконваецца. Нават цяжка ўстанавіць, колькі вылаўлена рыбы Белрыбпромам, бо да гэтага часу яшчэ не наладжан улік. Але з поўнай упэўненасцю можна заявіць, што этап першага паўгоддзя не выканан і напалову. Арцелі Белспажыўсаюза пры поўгадавым плане ў 500 тон вылавлілі толькі... 14 тон. Прадпрыемствы Наркамгандлю да лову рыбы зусім не прыступілі.

Такія адносіны да гэтай важнай справы магчыма тлумачыць толькі тым, што кіраўнікі арганізацый да лову не падрыхтаваліся і цяпер не прымаюць меры, каб павярстаць упушчанае.

Такое становішча нельга дярпець. Часу на нарыхтоўку было дастаткова.

У Белрыбпроме (кіраўнік тав. Антопаў) сяцей атрымана неабходная колькасць, маюцца сеці і ў другіх арганізацыях. Такім чынам, ёсць усе ўмовы, неабходныя для выканання плана лова рыбы. Нехпае толькі арганізацыі і пачуцця адказнасці за гэтую важную справу.

Каб павярстаць страчанае, трэба неадкладна і поўнасцю выкарыстаць усе спосабы і прылады лову, якія маюцца ў наяўнасці. Трэба звярнуць сур'ёзную ўвагу на апрацоўку рыбы і захаванне яе.

Белрыбпрому трэба ўсяляк надтрымаць ініцыятыву прадпрыем-

стваў, якія арганізуюць рыбалоўчыя брыгады і такім чынам ствараюць дадатковыя рэсурсы для харчавання рабочых калектываў. Рыбалоўчыя брыгады створаны на прадпрыемствах, дзе дырэктарамі тт. Сотчанка і Гузераў і працуюць не дрэнна.

Награжваючы памеры прыняло варварскае зніжэнне рыбных запасаў шляхам глушэння выбуховымі матэрыяламі. Аховай вадаёмаў і прыцягненнем да адказнасці віопных нішто па-сур'ёзнаму не займаецца. Між тым дзяржава траціць велізарныя сродкі на аднаўленне рыбных запасаў. У вадаёмах завозіцца і спускаецца малёк. Пасля-ж дзеянняў глушэнняў дзесяткі тысяч малёкаў гінуць. У насілённым іункце Якубоўка, Гомельскай абласці, сістэматычна глушаць рыбу жыхары Белаусаў, Лысенка, Макаренка. Штодзённа па вечарам выезджаюць на лодках глушыць рыбу ў рацэ Сож работнікі рамонтных майстарань. З гэтымі антыдзяржаўнымі дзеяннямі трэба рашуча змагацца.

Мясцовыя савецкія і партыйныя арганізацыі навінны ўзмацніць увагу да рыбных гаспадарак вызваленых раёнаў і абласцей рэспублікі. Трэба прыняць усе захады да таго, каб план лову рыбы ў 1944 годзе быў выканан і працоўныя атрымалі высокакасны харчовы прадукт.

А. КНЯЗЕУ.

Зарыбляюцца вадаёмы

КЛІМАВІЧЫ. (Наш кар.). Разам з правядзеннем веснавой сяўбы члены сельгасарцелі імені Сталіна рупліва ачышчалі вадаёмы, рыхталі іх да зарыблення. Тызень назад у вадаёмы пу-

шчана 2.000 малёкаў зеркальнага карпа.

На ініцыятыве комсамольнаў зарыблен вадаём калгаса „Усход“, Гусарскага сельсавета. Пушчана 4.000 малёкаў карпа.

ВЫПУСК РЭЧАУ ШЫРОКАГА СПАЖЫВАННЯ

МОЗЫР. (Наш кар.). Бляшанакучэная арцель „Молат“ за апошні час пашырыла выпуск рэчаў шырокага спажывання. Арцель выпусціла ўжо 124 тазы,

147 вёдраў, рыдлёўкі, кружкі, скобы, неабходныя для будаўніцтва, 360 форм для выпечкі хлеба і іншыя рэчы.

бы замёрлі. Раптам з-за павароту вынырнула легкавая аўтамашына. За ёю, узнімаючы пыл, імчаліся грузавікі.

Узваралася першая міна. Легкавая машына ўзялацела ў наветра. І зноў грукат выбуху. З усіх бакоў партызаны адкрылі кулямётны і ружэйны агонь. Немцы саскаквалі нахаду, адстрэльваліся, спрабавалі ўцякаць, узнімалі рукі.

Марына ляжала ў ланцугу разам з другімі. Яе аўтамат працаваў бесперапынна. Раптам недалёка ад яе мільгнула шэрая фігура. Над адкос кінутыя немец і пабег да рэчкі. Дзяўчына кінутыя за ім. „Афіцэр“, падумала яна, убачыўшы пагоны, — не ўцячэ. Марына дала чаргу з аўтамата. Немец хутка звярнуў у дубняк. Дзяўчына кінутыя напераз яму. Афіцэр збянтэжыўся, спыніўся і нялоўка ўзняў рукі.

Адзін за адным збіраліся партызаны да ўмоўнага месца. Сабраліся, здаецца, усе.

— А дзе наша настаўніца? — трывожна спытаў камісар атрада. Марыны не было. Многія за-непакоіліся. Паранена? Забіта? Іх трывогу развеяла сама Марына.

Яна падыхла, гонячы перад сабой палоннага фрыца.

— Таварыш камандзір, — звярнулася дзяўчына, — гэты нягоднік халеў уцячы. Даставіла жывога. Капітан.

...Разбор баявой аперацыі закончыўся позна ўвечары. Настаўніца атрымала ад камандзіра атрада першую падзяку. А яшчэ пазней, калі над лесам высока ўзняўся месяц, некалькі партызан сабраліся ля Марыны. Барыстаўчыся яркім святлом месяца, яны працавалі над выпускам газеты.

— Памятаеш, Марына, — спытаўся адзін партызан, — як мы раней у нашым клубе выпускалі газету. І рэдкалегія амаль тая-ж...

Спраўды, тут, у атрадзе, Марыну акружалі тыя-ж людзі, з якімі яна звывалася яшчэ да вайны. Толькі цяпер яны сталі для яе больш роднымі, блзкімі. Вось хударлявы, бялявы Ваня. Усякая работа гарыць у яго руках. На заводзе яго брыгада была самай лепшай. Прышлі немцы, павесілі яго бацьку. Для Вані лес стаў родным домам, атрад — сям'ёй.

Загледзеў клуб масавік Вася таксама з Марынай у партызанскім атрадзе. Буды-ж яму іскі?

Немцы спалілі хату, забралі ўсю маёмасць. Астатнія партызаны — таксама знаёмыя Марыны. Добра ваяваць плячо ў плячо з тым, каго ведаеш, як самага сябе.

...За чыгуначную станцыю партызаны біліся доўга і жорстка. Пятрабавалася паслаць некалькі смельчакіў у тыл ворага. Такія людзі знайшліся. Вася і Ваня пайшлі першымі. Камандаванне групай было даручана Марыне.

Смельчакі падпаўзлі да крайняй хаты. Агледзеліся і падаліся далей, да камандатуры гарнізона. Пачуліся аглушальныя выбухі. Гэта ірваліся гранаты ў доме, дзе быў камандант з афіцэрамі.

Перапалоханыя немцы кінутыся да штаба. Партызаны пайшлі ў атаку, і вораг адступіў. На станцыі гарэлі варожыя склады, ірваліся эшалоны з боепрыпасамі...

...Імя Марыны ведаюць у атрадах. Вестка пра яе смелыя баявыя справы разнеслася сярод партызан.

Жорстка помсціць акупантам беларуская дзяўчына!

Міх. ХРЫСЦІЧ.

Новая праграма Беларускага Дзяржаўнага ансамбля

Беларускі Дзяржаўны ансамбль песні і танца (мастацкі кіраўнік Р. Шырма) падрыхтаваў дзве новыя праграмы. Адна складаецца з рускай народнай песні і песень класікаў, другая — з беларускай народнай песні ў апрацоўцы беларускіх кампазітараў.

Кіраўніцтва па справах мастацтва пры Саўнаркоме БССР вылучыла дзяржаўны ансамбль удзельнічаць у вялікім аглядзе лепшых выканаўцаў рускай народнай і класічнай песні. Агляд адбудзецца гэтым летам. Ансамбль падрыхтаваў для агляду 15 музычных рэчаў, у тым ліку творы Рымскага-Корсакава, Чайкоўскага, Лядова, Копсава, Свешнікова, Гречанінава, Танеева, Ефімава, Кастальскага.

Рознастайную праграму падрыхтаваў ансамбль для новага канцэрта беларускай песні. У гэтай праграме звыш 20 песень, апрацаваных беларускімі кампазі-

тарами Цікоцім, Багатыровым, Пукстам, Залатаровым.

Хор выконвае песні на народныя словы і народныя матывы. І да ліку такіх належыць гумарыстычная народная песня «Там на раллі» (апрацоўка кампазітара Г. Пукста).

Песню гэту ў свой час кіраўнік хора Р. Шырма запісаў ад беларускай сялянкі Сафіі Хвораст (вёска Шакуны). Цікава адзначыць, што ад гэтай-жа сялянкі ён запісаў яшчэ 130 мелодый.

У новай праграме канцэрта беларускай песні, падрыхтаванага ансамблем: «Ой, я п'яна, п'яная» — салістка Шубіна, народная песня «Цёмная ноч», яе п'яе мужчынскі хор, «Гыля, гыля, мае шэры гусі» ў выкананні жаночага хора, «Конь бяжыць, зямля дрыжыць» — апрацоўка А. Багатырова, «А ў полі вярба нахіленая» — апрацоўка Яўгена Цікоцкага і другія.

У ДЗІЦЯЧЫМ ДОМЕ

БАСЮКОВІЧЫ. На высокім утворах, сярод бору вышэйша будынак дзіцячага дома. Тут жыўць і вучацца дзеці франтавікоў і партызан Айчынай вайны.

У дзіцячым доме жыве 93 выхаванцы ва ўзросце ад 3 да 14 год. Усе яны акружаны мацярынскай любоўю і клопатамі. Прышлі дзеці сюды такія, што балюча было глядзець на іх, а зараз памалілі, навеселілі.

У Надзі Кастроўскай немцы навесілі бацьку, а маці арыштавалі, больш месяца марылі голадам у турме, а потым расстралялі. Пяцера дзяцей засталіся беспритульнымі. А тут яны знайшлі родны дом.

Не так даўно прыбыла з тыла ворага дзяўчынка васьмі год — Гурская. Яе бацька і маці засталіся ў партызанах. Тут яна пазнала радасць свайго дзяцінства і за кароткі тэрмін навучылася чытаць і пісаць.

Пры дзіцячым доме адкрыта школа, у якой навучаюцца дзеці

школьнага ўзросту. Навучальны год яны заканчваюць з добрымі і выдатнымі адзнакамі па ўсіх прадметах.

У вольны ад вучобы час дзеці працуюць у гуртках і майстэрнях. Віктар Астроўскі стварыў шавецкі гурток з дзяцей свайго звяна. Ён сам і яго вучні за кароткі тэрмін навучыліся рамантаваць боты. Выхаванцы актыўна ўдзельнічаюць у гуртках мастацкай самадзейнасці — харавым, драматычным, балетным, фізкультурным, рукадзельным.

Дзеці слухаюць і паважаюць сваіх выхавальцаў. Асаблівай павагай карыстаюцца Міхасенка Паліна, Касцюкова Ефрасіня, Набелава і піонерважатая Васіленка. Яны арганізуюць экскурсіі, праводзяць цікавыя гульні, рэгулярна чытаюць дзецям часопісы і газеты, вывучаюць песні, разказваюць цікавыя апавяданні, вучаць рукадзельнай справе.

Настусь КАВАЛЕУ.

Ля брацкай магілы

Яна знаходзіцца на ўсходзе густага лесу, недалёка ад калгаса «Чырвоны баец» (Гомельскі раён). Магіла любоўна агароджана.

Пад звяздай напісана: «Тут пахаваны 13 ахвяр фашысцкага тэрору».

Адступаючы з беларускай зямлі пад ударамі нашых войск, нямецкія звары бязлітасна распраўляліся з мірным насельніцтвам. Так яны зрабілі і ў гэтай вёсцы. Бандыты ўрываўся ў хаты і за-

кідалі мірных жыхароў гранатамі. Загінула 13 чалавек, сярод іх калгаснікі Трызна, Лявон Камароўскі, Сцяпан Дубадзелаў і яго дзеці. Павел 5 год і Таня 9 месяцаў. Дзевяцімесячную Таню нямецкія душэгубы таксама ўзарвалі гранатай.

На брацкую магілу прыходзяць калгаснікі, воіны Чырвонай Арміі. Яны даюць клятву адпомсціць фашыстам за іх нечужыя значышчы.

Аўтобусны рух паміж Гомелем і Нова-Беліцай

З 13 чэрвеня пачалі рэгулярна курсіраваць два пасажырскія аўтобусы паміж Гомелем і Нова-Беліцай. Аўтобусы ходзяць са стан-

цыі Нова-Беліца да цэнтральнай плошчы горада Гомеля. Умяшчальнасць аўтобусаў — да 50 чалавек у адзін рэйс.

Школьная бібліятэка

РЭЧЫЦА. (Наш нар.). На ініцыятыву ручнаў 4-й гарадской сярэдняй школы створана школьная бібліятэка. Кніжны фонд яе расце ў асноўным за лік кніг,

што прыносяць самі вучні. Такім чынам, сабрана ўжо 500 кніг — падручнікі, білетрыстыка. У школьнай бібліятэцы ёсць поўны збор твораў Максіма Горкага.

Інфармацыя

ЗАМЕЖНЫ ДРУК АБ НАСТУПЛЕННІ СОВЕЦКІХ ВОЙСК НА КАРЭЛЬСКІМ ПЕРАШЭЙКУ

ЛОНДАН, 12 чэрвеня. (ТАСС).

Загад таварыша І. В. Сталіна аб наступленні на Карэльскім перашэйку апублікаваны на першых старонках усіх газет. Учора ўвечары брытанская радыёвяшчальная кампанія прыпыніла перадачу для таго, каб зрабіць спецыяльнае паведамленне аб загадзе.

«Нью-Бронікл» піша ў рэдакцыйным артыкуле: «Фіны хутка дорага заплацяць за сваё ўчорнае адмаўленне ад прыняцця ўмераных мірных умоў, прапанаваў ім увесну Масквой».

Газета «Дэйлі экспрэс» падкрэслівае, што ў выніку наступлення Чырвонай Арміі зроблена вялікая прабоіна ў лініях праціўніка. На гэты раз месца ўдару было нечаканае — і ў першую чаргу для фінаў. «Фіны памыліся ў 1941 годзе. Памылкі нямецкіх васаляў маглі быць апраўданы германскімі поспехамі. Не так была справа вясной гэтага года, калі Фінляндія мела магчымасць выйсці з вайны на сходных умовах. Цяпер на Карэльскім перашэйку фінскія войскі пажынаюць першыя плады памылак і слепаты сваіх кіраўнікоў. Яны атрымалі першы — і толькі першы — удар з тых, якія прадстаяць з Усхода».

НЬЮ-ЁРК, 12 чэрвеня. (ТАСС). Ранішнія газеты перадаюць паведамленне аб наступленні Чырвонай Арміі на Карэльскім перашэйку амаль таксама жыва, як і весткі аб утаржэнні саюзных войск на поўначы Францыі. Амерыканскія радыёстанцыі перадаюць частыя паведамленні аб наступленні на Карэльскім перашэйку і падкрэсліваюць яго ўзгодненасць з наступленнем саюзнікаў. Заглавак «Нью-Ёрк Геральд Трыбюн» гаворыць: «Рускія пачынаюць канчатковы паход на Фінляндыю». Такія-ж заглаўкі іншых газет.

НАВЕДВАННЕ ЧЭРЧЫЛЕМ ПЛАЦДАРМА САЗУЗНЫХ ВОЙСК ВА ФРАНЦЫІ

ЛОНДАН, 12 чэрвеня. (ТАСС).

Карэспандэнт агенцтва Рэйтэр пры штабе вярхоўнага камандавання экспедыцыйных сіл саюзнікаў перадае, што, як сёння афіцыйна паведамляецца, англійскі прэм'ер-міністр Чэрчыль у суправаджэнні фельдмаршала Сметса і начальніка імперскага генеральнага штаба Алана Брука наведваў плацдарм саюзнікаў ва Францыі.

ЗІЗЕНХАУЭР, КІНГ, МАРШАЛ І АРНОЛЬД У РАЁНЕ ВЫСАДКІ

ЛОНДАН, 12 чэрвеня. (ТАСС).

Як паведамляе карэспандэнт агенцтва Рэйтэр, які знаходзіцца пры штабе вярхоўнага камандавання экспедыцыйных сіл саюзнікаў, генерал Эйзенхаўэр, адмірал Кінг, генерал Джордж Маршал і генерал Генры Арнольд сёння паведа-
раны пра дэстацынацыю ўмацавання ва Францыі.

Паведамленні штаба вярхоўнага камандавання экспедыцыйных сіл саюзнікаў

ЛОНДАН, 12 чэрвеня. (ТАСС).

У апублікаваным сёння раніцой камюніке штаба вярхоўнага камандавання экспедыцыйных сіл саюзнікаў гаворыцца:

«Амерыканскія войскі працягвалі прасоўвацца па ўсход ад ракі Вір. На паўвостраве Кэтантэн рухомыя батарэі праціўніка падвергліся жорсткаму агню саюзных караблёў. Дасягнута некаторае прасоўванне на захад ад затопленай даліны ракі Мердзэрэ. У раёне Тліі-сюр-Сель працягваліся жорсткія баі супроць германскіх танкавых войск.

Паветраныя аперацыі рэзка скараціліся ў другой палове дня 11 чэрвеня, калі воблачнасць і дождж значна пагоршылі ўмовы ў раёне баёў.

Знішчальнікі, у тым ліку забяспечаныя ракетным узбраеннем, разам з штурмавікамі атакавалі нафтаховішчы, чыгуначныя і шасейныя вузлы і рухомы састаў, у тым ліку некалькі сот чыгуначных вагонаў, танкаў і бронемашын. З усіх аперацый не вырнуліся на свае базы 24 самалёты, уключаючы 3 цяжкія бамбардзіроўшчыкі.

На працягу ночы на 12 чэрвеня цяжкія бамбардзіроўшчыкі нанеслі ўдар па чыгуначных цэнтрах у Нанце, Эўры і Туры і па чыгуначнаму масту ў Масы-Пале-зо (на поўдзень ад Парыжа). Сярэднія і лёгкія бамбардзіроўшчыкі саюзнікаў, а таксама самалёты, забяспечаныя ракетным узбраеннем, нанеслі ўдары па рухомаму саставу, транспартных сродках і пераправах праціўніка. Саюзная авіяцыя паспяхова дзейнічала над варажымі аэрадромамі ў Галандыі і Францыі».

Бой англійскіх самалётаў з германскімі тарпеднымі кадерамі

ЛОНДАН, 12 чэрвеня. (ТАСС).

Па паведамленню англійскага міністэрства авіяцыі, учора раніцой злучэнні германскіх тарпедных капераў спрабавалі дзейнічаць у раёне плацдарма саюзнікаў у Паў-

ночнай Францыі. Варажыя караблі былі атакаваны і рассяяны самалётамі англійскай берагавой авіяцыі. 10 нямецкіх тарпедных капераў атрымалі пашкоджанні, прычым некаторыя з іх — сур'ёзныя.

Антоні Ідэн аб кампаніі ў Паўночнай Францыі

ЛОНДАН, 11 чэрвеня. (ТАСС).

Як паведамляе англійскае міністэрства інфармацыі, Ідэн выступіў у горах Брэдфордзе (Йоркшыр) з заявай аб кампаніі ва Францыі. Ідэн заявіў:

«Нашы думкі, нашы сэрцы — са смельчакамі, якія выдуць сёння барацьбу з бязлітасным ворагам, сілу якога нельга недацэньваць. Хоць дасягнута многа поспехаў, самая цяжкая частка нашай задачы яшчэ наперадзе. Сёння мы аддаем патрэбнае нашым салдатам, прысвечаем ім нашы малітвы і думкі і шлем ім наша захапленне. У гэты момант нашы думкі таксама і з французскім народам, цудоўная краіна якіх

зноў ператворана ў поле бітваў. Мы спачуваем яго пакутам і будзем радавацца разам з ім яго вызваленню.

Мы вітаем таксама нашых салдат у Італіі. Саюзныя войскі, якія знаходзяцца там пад бліскучым кіраўніцтвам генерала Аляксандэра, прасоўваюцца наперад з непераможным націскам і сілай.

У нас ёсць спаражненне, у нас ёсць саюзнікі, разам з якімі мы змагаемся, будучы непакінуты аб'яднанымі агульнай мэтай, і мы поўны рашучасці ісці разам наперад да канчатковай перамогі».

РЭДАКЦЫЙНАЯ НАЛЕГІЯ.